



Күлед Телуков

**АЙПЫС БИСТИН
АЗБУКА**

2006

Кару балдар!
Таныктарла таныжып, олорло
најылыжып јүрери - ол эн јаан
сүүнчи.


Јалкурбагар, көп бичик кычырыгар.

Көп бичик кычырган кижиге - ол эн
байлык кижиге.

Билгирден јаан байлык јок.

Кеп сөстө мынайда айдылган:

**Билерге бир сөс,
Билбеске мун сөс**



Айлыс бистин - «Азбука»,
Адым менин - А танык.
Мени ээчий Б, В, Г,
Кирзеер биске, јол ачык.



Д ла Ј - најылар,
Кожо ойноп јадылар.
Е ле Ё - игистер,
Түней бүткен күлүктер.



Адару «жу» ла «жу»,
Эки нөкөр кажаанда.
Бу экүнин кажызы,
Таныбайдым, Ж ла З?



И ле Й иштенкей,
Айылдын ичин жунадат.
Мында жылу, ару кей,
Айак-казан жылтырайт.



Төрт нөкөр К, Л, М, Н
Көргүзет жакшы кылыгын.
Н-га түней Н танык,
Тумчугу онын кайкамжык.



О танык ачинчак,
Сыйны Ӧ-ни айткылайт:
«Jaантайын ла сен ӧчӧш,
Кӧстӧрин чек jӧргӧмӧш».



Чуркурап јадар П ла Р
Бүгүн, карын, амыр.
Эптү, јакшы ойногой,
Бой-бойын тоогой.



Эски Айдый С танык
Эстеп отуры орында.
Кирип келген Т ла У
Айдыжат: «Уйку тату».



Ўкү ошкош көстөрлү
Ў танык каруулда.
Уйку билбес үкү
Бүгүн онын жанында.



Ф танык мактанчак,
Кезикте ол жарбынчак.
Мыкындарын тайанат,
«Фу» деп үшкүрет.



Ого көрө Х ла Ц
Ачынза да, күндүзек.
Ч дезе чечеркек,
Бойы дезе ару-чек.



Ш танык шыранкай,
Таныктарга жалакай.
Щ танык куйрукту,
Ш-ла ол жангыс укту.



Кату темдек кылыкту,
Ы-нан тайак блаажат.
Тайак жокко Ы танык
Лымжак темдек боло берер.



Э таньк эжикте,
Ээчий бисти кычырат:
«Эй, балдар, киригер,
Бисле таныш болугар».



Ю ла Я учында
Слерге чөрчөк куучындаар.
Онон айдар: «Слер, балдар,
Эмди бойоор кычыраар».

ТАНЫКТАРЛА ТАНЫШТЫМ

Тапту мен чыдадым,
Таныктарла таныштым.
Эмди дезе бачымдап,
Бичиктерди мен ачтым.

Чөрчөктөр лө куучындар,
Эптү жараш үлгерлер
Меге сүүнчи экелер,
Куулгазынга апарар.

Энеме ле жаанама
Эмди чаптык этпезим.
Оны-мыны кычыр деп,
Сурап-жайнап баспазым.





РАСКРАСКА БУДУЛГА



ЛЕПЕШКА



РАСКРАСКА БУДУЛГА



МЕН ШКОЛГО БАРАРЫМ

Эбиреде кеен чөрчөк –
Күс келди Алтайга.
Күннин көзи – ару чок –
Алтын чачты тууларга.

Турдым мен эртелеп,
Соок суула јунундым.
Бичиктерим белетеп,
Чала-была ажандым.

Үренери – ол сүүнчи,
Билгир-билик аларым.
Онын учун школыма
Мендеп, түрген барарым.



ЧӨРЧӨКТӨРГӨ АЙЫЛДАП

Сөстөри Күлөр Тепуковтын

Күүзи Борис Шульгиннин

Омок

Чөр-чөк-төр-гө ай-ыл-лап, Чөр-чөк-тө-бөй-жү-ре-дис.
 О-нын у-чун бир-ка-тап Бу ко-жон-ды чүм-де-дис.
 А-лып ба-атыр ку-бул-за: Тас, Тас, Тас - та - ра - кай.
 Каан-нын жа-раш ол кы-зы, бо-лор ого а-ба - кай

Чөрчөктөргө айылдап,
 Чөрчөктөбөй жүредис.
 Онын учун бир катап
 Бу кожонды чүмделдис.

Алып баатыр кубулза,
 Тас, Тас, Тастаракай.
 Кааннын жараш ол кызы
 Болор ого абакай.

Јети башту Јелбеген
 Ол кемди де жибеген.
 Койоноктын ач бөрү –
 Эмди јакшы нөкөри.

Јер-Алдайда кем күчтү?
 Теертпек оны билбеген.
 Онын учун ол көөркий
 Улустарга јидирген.

МЕНИН БОЛЧОК МЕЧИГИМ

Сөстөри албатынын,
 К. Тепуковтын жазаганыла

Күүзи Владимир Хохолковтын

Омок

Ме-ниг бол-чок ме - чи - гим тө-нө-зөк-төң
 се - кир - ди, сүү - нип, сүү - нип,
 тоо-лон-ды. Топ, топ, топ-то-ной, топ, топ,
 топ-то-ной. Топ, топ, топ, топ, топ-то-ной. Топ, топ, топ, топ, топ-то-ной.

Менин болчок мечигим
 Төнөзөктөн секирди:
 Сүүнип, сүүнип тоолонды.

Кош-кожоны:

Топ, топ, топтоной,
 Топ, топ, топтоной.

Менин болчок мечигим
 Чочконы чочытты,
 Чоокыр ийтти үркүтти.

Кош-кожоны.

Менин болчок мечигим,
 Агын сууга калыды,
 Агып бистен ырады.

Кош-кожоны.

КАПШАЙ ЧЫДАП БАРАЙЫН

Эмеш чыдап алайын,
Көкчи болуп иштеерим.
Энеме ле жаанама
Жараш кийим көктөөрим.

Өйим калас өткүрбей,
Көктөнөдим мен.
Мени дезе ондобой,
Арбап турат энем.

Жаанама алган кофта
Жаан болуп каларда,
Кыскарта кестим жендерин,
Шидеп салдым эдегин.

Арткан-калган өөндөрүн
Анаар-мынаар этпедим.
Айсулу деген наадайга
Жараш чамча көктөдим.

Жазап салган кофтаны
Жаанам кийбей таштады.
Иштен энем келеле,
Меге берди арбышты:

- Көрзөн мынын жендерин!
Кайдан кезип сен салдын?
Бирүзи узун, бирүзи кыска,
Кайран кофта үрелди.

Эмди бистин айылда
Ийне-учук жажытта.
Андый да болзо туйкайын
Көктөнөдим улайын.





УИА ЧАЧКАН УУЛЧАКТЫ КУШТАР ШООТКОНЫ

Чик-чирик, чик-чирик,
Тумчугында чимирик.
Оны да сен арчалбай,
Ончо јоннон уйалбай,
Биске ле тынзынадын,
Бистин уяны чачадын.
Чик-чирик, чик-чирик,
Тумчугында чимирик.



ЈАНМЫР

- Јанмыр, јанмыр, сен кайдан?
- Тестек, семис булуттан!
- Булут, булут, сен кайдан?
- Буулап чыккан ол буудан!
- Буу, буу, сен кайдан?
- Агып јаткан суучактан!
- Суучак, суучак, сен кайдан?
- Сенин, уулчак, јанында
Сүүнип түшкен јанмырда!

